




अब तुम्हे यह घर छोड़ना होगा क्योंकि तुम्हे कुष्ठ है। अगर तुम साथ रही तो संभव है यह रोग हमें भी हो जाये!

अंकल जी ,आंटी को घर छोड़ने की और आपको परिवार को तोड़ने की क्या जरूरत है जबकि हकीकत यह है कि कुष्ठ अति संक्रामक रोग नहीं है और यह **MDT** की दवा से पूर्ण रूप से ठीक हो जाता है।

एम डी टी दवा से कुष्ठ रोग पूर्ण रूप से ठीक हो जाता है

कुष्ठ माइकोबैक्टीरियम लेप्री नामक जीवाणु से होता है। यह बीमारी एम डी टी से पूर्ण रूप से ठीक हो जाता है। एम डी टी सभी प्राथमिक स्वास्थ्य केन्द्रों एवं एन जी ओ द्वारा संचालित गैर सरकारी कुष्ठ अस्पतालों में निःशुल्क उपलब्ध है।



हाय सीमा! तुम्हारे कुष्ठ रोग का इलाज कैसा चल रहा है ?

सपना, डॉक्टर ने 6 महीने **MDT** खाने को कहा था, लेकिन 4 महीने के बाद ही मैं बिल्कुल स्वस्थ महसूस कर रही हूँ। इसलिए मैंने अब दवा लेना बंद कर दिया है।

सीमा, यह सही नहीं है! तुम कुष्ठ रोग की दवा बगैर कोर्स समाप्त किए नहीं छोड़ सकती। ऐसे में यह बीमारी दुबारा हो सकती है। तुम जल्द से जल्द अपने डॉक्टर से संपर्क करो और आगे क्या करना है, इस बारे में पूछो।

कुष्ठ रोग से पूर्ण निजात के लिए एम डी टी दवा का पूरा कोर्स नियमित रूप से लेना चाहिये

एम डी टी दवा का नियमित सेवन कुष्ठ से पूर्ण निजात दिलाता है, अपंगता से बचाता है और दूसरों में इसके प्रसार को रोकता है।



आँटी जी, बब्लू के हाथ पर जो हल्के रंग का दाग हो गया है, उसे आपने डॉक्टर को दिखाया?

अरे सपना.....यह कुछ भी नहीं है! बच्चों को आये दिन ऐसे सैकड़ों चीजें होती रहती हैं....यह एक दो दिन में खुद ही चला जाएगा।

नहीं आँटी! कृपया इसे नज़रअंदाज़ ना करें। हल्के रंग के दाग-धब्बे जहाँ की चमड़ी सुन्न पड़ गई हो, कुष्ठ हो सकता है। अभी आप बब्लू को तुरंत डॉक्टर के पास जाँच के लिए ले जायें। अगर यह कुष्ठ रोग हुआ तो **MDT** से इसका इलाज हो जाएगा जिससे बब्लू कुष्ठ रोग से मुक्त हो जाएगा, साथ-हीं-साथ अपंगता से भी बच जाएगा।

रोग की शुरुआती पहचान कुष्ठ रोग से पूर्ण निजात दिलाता है एवं
अपंगता से बचाता है

शुरुआती पहचान ,सही इलाज और कोर्स की पूर्णता कुष्ठ के कारण होने वाली अपंगता से बचाता है।



रुको! तुम इस नल से पानी नहीं ले सकती। तुम्हारे पिताजी को कुष्ठ है, संभव है कि यह तुम्हें भी हो....

आँटी जी, क्योंकि इसके पिताजी को कुष्ठ है इसका यह मतलब बिल्कुल नहीं है कि इसे भी यह रोग हो। डॉक्टरों द्वारा यह सुनिश्चित किया गया है कि कुष्ठ की बीमारी पीढ़ी-दर-पीढ़ी नहीं होती है। यह बीमारी जीवाणु के कारण होती है और माँ-बाप से बच्चों में नहीं आती।

कुष्ठ रोग वंशानुगत नहीं होता है

कुष्ठ माइकोबैक्टीरियम लेप्री नामक जीवाणु से होता है और यह माता-पिता से बच्चों में नहीं होता है।



सपना , यह तुम मुझे कहाँ लेकर जा रही हो? तुम्हें पता है कि मैं कुष्ठ के लिए **MDT** ले रही हूँ! मैं इसलिए शादी में जाना नहीं चाहती क्योंकि हो सकता है कि मुझसे यह बीमारी उन्हें भी हो जाए।

अरे आँटी! आपको लोगों से दूर रहने की कोई ज़रूरत नहीं है। कुष्ठ छूने से नहीं फैलता है। आइये और शादी समारोह में शामिल हो जाइये।

कुष्ठ रोग छूने से नहीं फैलता है

हाथ मिलाने, साथ में खेलने या एक ही ऑफिस में काम करने से कुष्ठ नहीं फैलता है।




हम नहीं चाहते कि लखन इस गाँव में रहे क्योंकि उसे कुष्ठ है।

हमारे पूर्वजों ने कहा है और लोगों में विश्वास है कि कुष्ठ रोग अभिशाप है जो पिछले कर्मों का फल है।

सरपंच जी, कुष्ठ ना तो अभिशाप है और ना ही पिछले कर्मों का फल है। यह जीवाणु से होता है। गाँव के सरपंच होने के नाते आपको समाज को सही सलाह देनी चाहिए और इन अंधविश्वासों को दूर करना चाहिये।


**कुष्ठ रोग पूर्व के पाप या किसी अनैतिक कार्य का परिणाम नहीं है
कुष्ठ किसी व्यक्ति के अभिशाप या अनैतिक कार्यों के कारण नहीं होता है।
यह माइक्रोबैक्टीरियम लेप्री नामक जीवाणु से होता है।**



जबसे मुझे कुछ रोग हुआ है लोगों ने मेरी दुकान पर आना और कपड़े सिलाना बंद कर दिया है। अब मेरे पास कोई काम नहीं है और दाने-दाने को मोहताज हो गया हूँ।

अंकल जी, आपको हिम्मत नहीं हारना चाहिए। आपको ग्राम प्रधान से बात करनी चाहिए जो कि गाँव के लोगों को कुछ के बारे में सही जानकारी दे सकें और उनकी अज्ञानता को दूर कर सकें, फिर आपके ग्राहक आपके पास आने लगेंगे।

हर व्यक्ति को अपनी जीविका चलाने का अधिकार है
कुष्ठ संक्रमित व्यक्तियों को जीविका चलाने का अधिकार है। आइये उन्हें उनका अधिकार
दें।



सपना, तुम्हारा बहुत-बहुत धन्यवाद! इतनी कम उम्र की होने के बावजूद तुमने मुझे इतनी अच्छी सलाह दी जिस कारण मैं समय पर स्वास्थ्य केन्द्र जा पाई और डॉक्टर साहब ने मुझे **MDT** की दवा दी। अब मैं पूर्ण रूप से स्वस्थ हो गई हूँ और अपने परिवार के साथ खुशहाल जीवन जी रही हूँ।

हर व्यक्ति को गरिमामय जीवन जीने का अधिकार है
कुष्ठ प्रभावित व्यक्तियों को गरिमा के साथ जीने का अधिकार है। आइये, उन्हें उनका
अधिकार दें।